



گورنر KATHY HOCHUL

فوری ریلیز کے لیے: 20/8/2024

گورنر HOCHUL نے اعلان کیا ہے کہ پورے نیو یارک کی کمیونٹیز میں فائرنگ کے واقعات میں 29% کی کمی واقع ہوئی ہے

یونکرز، لانگ آئی لینڈ، روچیسٹر، سیراکیوز اور پورے ریاست میں کئی دیگر علاقوں میں نمایاں کمی واقع ہوئی ہے

گورنر نے ہندوقوں کے پرتشدد استعمال کو کم کرنے کے لیے تقریباً \$350 ملین حاصل کیے تھے

گورنر Kathy Hochul نے آج اعلان کیا ہے کہ جولائی 2024 کے دوران فائرنگ میں زخمی ہونے کے واقعات میں گزشتہ سال کی اسی سات ماہ کی مدت کے مقابلے میں 29 فیصد کمی واقع ہوئی ہے، جیسا کہ ریاست نیو یارک کے گن انووولڈ وائلنس ایلیمینیشن (Gun Involved Violence Elimination, GIVE) اقدام میں حصہ لینے والے پولیس محکموں کی رپورٹوں سے ظاہر ہو رہا ہے۔ یہ مجموعی کمی ان کمیونٹیز میں ہوئی جہاں GIVE میں حصہ لینے والے 28 پولیس محکمے ہندوقوں کے پرتشدد استعمال میں کمی کرنے والی اپنی نمایاں خدمات مسلسل انجام دیتے رہے ہیں۔

"نیو یارک باسیوں کا تحفظ میری اولین ترجیح ہے،" گورنر Hochul نے کہا۔ "ہندوقوں کے پرتشدد استعمال کو کم کرنے کے لیے ہماری جامع کوششیں بہت اچھے نتائج دے رہی ہیں - اور میں اپنی پوری ریاست میں کمیونٹیز کا تحفظ یقینی بنانے کے لیے لڑنا کبھی نہیں روکوں گی۔"

یہ 29 فیصد کمی 1 جنوری سے 31 جولائی 2023 تک ہونے والے فائرنگ کے ایسے 497 واقعات کے مقابلے میں 1 جنوری سے 31 جولائی 2024 تک 351 واقعات تک کی کمی دکھا رہی ہے جن میں کوئی زخمی ہوا تھا۔

نیو یارک کا GIVE اقدام ان 21 کاؤنٹیوں میں 28 پولیس محکموں کی مدد و معاونت کر رہا ہے جن میں ریاستی آبادی کی اکثریت نیویارک شہر سے باہر کی حدود میں رہتی ہے۔

مندرجہ ذیل پولیس محکموں نے گزشتہ سال کی اسی سات ماہ والی مدت کے مقابلے میں جولائی 2024 کے دوران فائرنگ کے واقعات میں خاص طور سے نمایاں کمی کی اطلاع دی:

- یانکرز: 57 فیصد کمی
- نساؤ کاؤنٹی: 56 فیصد کمی
- سافک کاؤنٹی: 50 فیصد کمی
- راجسٹر: 35 فیصد کمی
- سیراکیوز: 32 فیصد کمی

اسی مدت کے دوران GIVE کمیونٹیز میں ہندوقوں کے پرتشدد استعمال سے ہلاک ہونے والے افراد کی تعداد میں بھی 21 فیصد کمی واقع ہوئی۔ (1 جنوری سے 31 جولائی 2023 تک 89 افراد کے مقابلے میں 1 جنوری سے 31 جولائی 2024 تک 70 افراد۔)

GIVE اقدام میں حصہ لینے والے 28 پولیس محکموں میں سے ہر ایک کا جولائی 2024 کا ڈیٹا ریاست کے ڈویژن برائے مجرمانہ انصاف کی خدمات (Division of Criminal Justice Services, DCJS) کی ویب سائٹ پر دستیاب ہے۔

GIVE کمیونٹیز میں بندوقوں کے پرتشدد استعمال میں کمی کے ساتھ، نیویارک سٹی پولیس ڈیپارٹمنٹ (New York City Police Department) نے نیویارک سٹی میں جولائی 2024 کے دوران فائرنگ کے واقعات میں گزشتہ سال کی اسی مدت کے مقابلے میں 11 فیصد کمی کی اطلاع بھی دی ہے (530 بمقابلہ 595)۔

گورنر Hochul کی جانب سے مالی سال 2025 کے نافذ کردہ بجٹ میں بندوقوں کے پرتشدد استعمال سے نمٹنے اور جرائم کو کم کرنے والے ایک جامع منصوبے کے لیے \$347 ملین کی فنڈنگ شامل کی گئی تھی جو بندوقوں کے پرتشدد استعمال پر قابو پانے، جرائم کو کم کرنے، اور عوامی تحفظ کو بہتر بنانے کے لیے ایک کثیر جہتی نقطہ نظر کی اہمیت کو تسلیم کرتی ہے۔

گورنر کی سرمایہ کاریوں میں DCJS کے زیر انتظام چلنے والے قومی سطح پر تسلیم شدہ اقدامات بھی شامل ہیں، جو بندوقوں کے پرتشدد استعمال کے ذریعے ہونے والے تشدد اور جرائم سے سب سے زیادہ متاثر ہونے والی کمیونٹیز میں قانون نافذ کرنے والے اداروں اور کمیونٹی میں کام کرنے والی تنظیموں کو فنڈنگ، تربیت اور تکنیکی مدد فراہم کرتے ہیں:

- **گن انووولڈ وائلنس ایلیمینیشن (Gun Involved Violence Elimination, GIVE) اقدام کے لیے تقریباً \$36 ملین۔** GIVE کے ذریعے، DCJS نے 21 کاؤنٹیوں میں 28 پولیس محکموں کو ثبوت پر مبنی حکمت عملیاں نافذ کرنے میں مدد کی جو بندوقوں کے پرتشدد استعمال کو کم کرنے میں کامیاب ثابت ہوئی ہیں، جن میں مسئلہ پر مبنی پولیسنگ، ہاٹ سپاٹ پولیسنگ، فوکسڈ ڈیٹرنس/گروپ وائلنس انٹروینشن، اسٹریٹ آؤٹ ریچ، اور ماحولیاتی ڈیزائن کے ذریعے جرائم کی روک تھام وغیرہ شامل ہیں۔ یہ حکمت عملیاں ان چند افراد اور مقامات پر توجہ مرکوز کر رہی ہیں جو زیادہ تر تشدد کے ذمہ دار ہیں اور وہاں کی وسیع تر کمیونٹی میں اعتماد کی فضاء پیدا کرنے کے لیے ان پر عمل کیا جا رہا ہے۔ GIVE ان کاؤنٹیوں میں ڈسٹرکٹ اٹارنی کے دفاتر، پروبیشن ڈیپارٹمنٹس، اور شیرف کے دفاتر کو بھی فنڈ دیتا ہے۔
- **SNUG Street Outreach پروگرام کے لیے \$21 ملین،** جو ماخذ کی شناخت کر کے، ٹرانسمیشن میں خلل ڈال کر، اور تشدد سے متاثرہ افراد، خاندانوں اور کمیونٹیز کے علاج کے ذریعے بندوقوں کے پرتشدد استعمال سے نمٹنے کے لیے صحت عامہ والا ایک مفید و مؤثر طریقہ کار استعمال کرتا ہے۔ کمیونٹی میں کام کرنے والی تنظیمیں اور ہسپتال 14 کمیونٹیز میں یہ پروگرام چلاتے ہیں اور تقریباً 200 آؤٹ ریچ ورکرز، سوشل ورکرز اور کیس مینیجرز انکے ملازم ہیں۔ آؤٹ ریچ ورکرز ایسے قابل اعتماد پیغامبر ہوتے ہیں جنہوں نے اپنے پیاروں کو تشدد کی وجہ سے کھو دیا ہو یا وہ پہلے کبھی انصاف کے نظام میں شامل رہے ہوں۔ وہ پُر امن طریقے سے معاملات حل کرنے کے لیے جوابی کارروائی روکتے ہیں، تنازعات کا پتہ لگاتے ہیں، اور اضافی تشدد کا باعث بننے والے معاملات کا پہلے سے تدارک کرتے ہیں اس سے قبل کہ بات فائرنگ تک پہنچے۔ سماجی کارکنان اور کیس مینیجرز کمیونٹی میں تشدد سے متاثرہ افراد کے ساتھ کام کرتے ہیں، جن میں انکے دوست اور اہل خاندان بھی شامل ہوتے ہیں۔ DCJS تشدد کی روک تھام کی نیویارک شہر کی کوششوں کی بھی حمایت کرتا ہے اور اپنے کرائسز مینجمنٹ سسٹم (Crisis Management System, CMS) کے لیے \$5 ملین فراہم کرتا ہے تاکہ یہ ان پروگراموں سے پوری طرح استفادہ کر سکیں۔
- **ریاست کے جرائم کا تجزیہ کرنے والے مراکز (Crime Analysis Centers) کے لیے \$18 ملین،** جو ریاست بھر میں مقامی قانون نافذ کرنے والے اداروں کو معلومات، انٹیلی جنس اور ڈیٹا کا تجزیہ مرتب کر کے فراہم کرتے ہیں۔ کسی دوسری ریاست میں ان جیسے مراکز موجود نہیں ہیں - جو 10 کاؤنٹیز اور نیویارک سٹی میں مقامی قانون نافذ کرنے والے اداروں کے ساتھ شراکت میں چلائے جاتے ہیں اور جرائم کو روکنے، انکی تفتیش کرنے اور انہیں حل کرنے کے لیے ریاستی اور مقامی کوششوں کے مراکز ہیں۔ صرف گزشتہ برس کے دوران ہی ان مراکز کے عملے نے مدد

کی 90,000 سے زیادہ درخواستیں نمٹائیں، جس سے ایجنسیوں کو ریٹیل چوری سے لے کر قتل تک ہر معاملہ حل کرنے میں مدد ملی۔

- \$20 ملین تک [Project RISE](#) کے لئے، جو ایک ایسا منفرد فنڈنگ ماڈل ہے جو کمیونٹی اسٹیک ہولڈرز کو بندوقوں کے پر تشدد استعمال کا تدارک کرنے، انکے حلوں میں سرمایہ کاری کرنے، مثبت پروگرامنگ کا تسلسل جاری رکھنے، اور کمیونٹیز کو با/ختیار بناتا ہے۔ اپنے پہلے سال میں اس اقدام نے 99 تنظیموں کی معاونت کی، جن میں 74 چھوٹے اور بالکل نچلی سطح والے ایسے پروگرام بھی شامل تھے جن میں سے اکثر کو اپنے کام کے لیے کبھی بھی ریاستی تعاون نہیں ملا تھا۔ RISE کی جانب سے فنڈ کردہ پروگراموں اور خدمات میں تعلیمی معاونت، روزگار حاصل کرنے میں مدد کرنے والی خدمات، مشفقانہ رہنمائی، اور جرائم/تشدد کی روک تھام جیسے امور شامل ہیں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)